

महाराष्ट्र लोकसेवा आयोगामार्फत घेण्यात येणाऱ्या
सामाईक पूर्व परीक्षेमार्फत भरावयाच्या सरळसेवेच्या
पदांची मागणीपत्रे महाराष्ट्र लोकसेवा आयोगाकडे
विहित वेळेत पाठविण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्र : मलोआ १११७/प्र.क्र.६/८

हुतात्मा राजगुरु चौक, मादाम कामा रोड,

मंत्रालय, मुंबई ४०० ०३२.

दिनांक: २५ जानेवारी, २०१७

वाचा

- १) शासन निर्णय क्रमांक: सामान्य प्रशासन विभाग, क्र.मलोआ २०१०/प्र.क्र.२८०/१०/आठ
दिनांक ८ एप्रिल, २०११
- २) शासन परिपत्रक क्रमांक: सामान्य प्रशासन विभाग, मलोआ १०१४/प्र.क्र.१२३/८
दिनांक १२ सप्टेंबर, २०१४.

शासन परिपत्रक

शासन सेवेतील महाराष्ट्र लोकसेवा आयोगाच्या कक्षेतील सरळसेवेची पदे दीर्घकाळ रिक्त राहून येत यासाठी विहित कालावधीत महाराष्ट्र लोकसेवा आयोगाकडे मागणीपत्र पाठविण्याची कार्यवाही करण्याबाबत दिनांक ०८ एप्रिल, २०११ च्या परिपत्रकान्वये सामान्य प्रशासन विभागाकडून सूचना देण्यात आल्या आहेत. तरी देखील काही विभागांकडून महाराष्ट्र लोकसेवा आयोगाला मागणीपत्रे विहित वेळेत पाठविली जात नाहीत. विभागांकडून विहित वेळेत मागणीपत्रे गेले नाही तर महाराष्ट्र लोकसेवा आयोगाचे परीक्षांचे नियोजित वेळापत्रक विस्कळीत होण्याची शक्यता असते. याचा परिणाम परीक्षार्थींवर होत असतो. त्यामुळे परीक्षार्थींची निवेदने, प्रसिध्दी माध्यमांमार्फत याबाबतच्या बातम्या प्रसिध्द होणे तसेच लोकप्रतिनिधींकडून सभागृहात प्रश्न उपस्थित करणे या सारख्या बाबींवर कार्यवाही करावी लागते. तसेच पदे विहित वेळेत भरली गेली नाही तर प्रशासनावर ताण पडून त्याचा परीणाम प्रशासकीय कामकाजावर होतो. त्यामुळे रिक्त असलेली पदे व पुढील दीड वर्षात रिक्त होणारी संभाव्य पदे यांचा विचार करून विहित वेळापत्रकानुसार मागणीपत्रे विहित वेळेत महाराष्ट्र लोकसेवा आयोगास पाठविण्याबाबत सूचना संदर्भाधीन क्रमांक २ येथील परिपत्रकान्वये देण्यात आल्या आहेत.

२. महाराष्ट्र लोकसेवा आयोगाने अ) सहायक कक्ष अधिकारी, विक्रीकर निरीक्षक, पोलीस उपनिरीक्षक, या पदांसाठी सामाईक पूर्व परीक्षा ब) महाराष्ट्र अभियांत्रिकी सेवा परीक्षा (स्थापत्य, विद्युत, यांत्रिकी तसेच विद्युत/ यांत्रिकी) या संवर्गातील सहायक अभियंता गट अ/ब या पदांसाठी

सामाईक पूर्व परीक्षा घेण्याचा निर्णय घेतला आहे. सदरहू संयुक्त पूर्व परीक्षांसाठी उमेदवारांकडून अर्ज मागवितानाच विकल्प घ्यावे लागणार आहेत. त्यामुळे एकाचवेळी पदे विज्ञापित करावी लागणार आहेत. यास्तव महाराष्ट्र लोकसेवा आयोगास विहित वेळेत मागणीपत्रे पाठविणे आवश्यक आहे. यामधील एखाद्या पदाचे मागणीपत्र विहित वेळेत पाठविले गेले नाही तर सामाईक परीक्षेमुळे इतर प्राप्त पदांच्या मागणीपत्रांच्या अनुषंगाने आयोगास परीक्षा आयोजित करता येणार नाही. यास्तव सर्व प्रशासकीय विभागांना सूचित करण्यात येते की, त्यांनी पदांची भरती करण्यासाठी विहित वेळेत मागणीपत्रे पाठविण्याची दक्षता घ्यावी.

३. महाराष्ट्र लोकसेवा आयोगाचे संभाव्य परीक्षांचे वेळापत्रक विचारात घेऊन रिक्त पदांसाठीची मागणीपत्रे त्या पदांना लागू असलेले आरक्षण, सेवा प्रवेश नियमातील बदल इत्यादी अनुषंगिक बाबी तपासून परिपूर्ण प्रस्ताव महाराष्ट्र लोकसेवा आयोगाकडे सादर करावेत. मागणीपत्र पाठविण्यासाठी विहित केलेल्या वेळापत्रकाचे काटेकोरपणे पालन करावे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१२५१७४०२४३५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.ह.उमराणीकर)
उप सचिव, महाराष्ट्र शासन

प्रति,

- १) सर्व अपर मुख्य सचिव/प्रधान सचिव/सचिव, मंत्रालय, मुंबई.
- २) सर्व मंत्रालयीन प्रशासकीय विभाग, मंत्रालय, मुंबई.
- ३) सचिव, महाराष्ट्र लोकसेवा आयोग, मुंबई.(पत्राने)
- ४) निवडनस्ती कार्यासन-आठ